



KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru disgħa u tmenin (89), tal-Kunsill Lokali tal-Imqabba, li nżammet nhar it-Tlieta, 17 ta' Jannar, 2011, fil-Bini Amministrattivi tal-Kunsill u bdiet fis-6:35pm

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Il-laqgħa kellha ssir fid-data murija fuq l-**aġenda** ppubblikata fuq is-sit www.lc.gov.mt wara li għal dik skedata aktar kmieni f'Diċembru, 2011 ma kienx hemm *quorum*. Madankollu l-maġġoranza tal-kunsillieri ma setgħux jattendu u kellna nipposponuha għal ġurnata aktar tard skond komunikati li kien hemm matul il-jiem li għaddew permezz tal-*e-mails* fi tmiem l-2011 u l-bidu tal-2012.
2. Is-sindku **ppresjeda l-laqgħa** u qal it-talba.
3. Hu qal li minkejja li dak in-nhar li **ma kienx hemm *quorum*** u l-laqgħa ma saritx, kull min kien preżenti xorta kellhom x'jagħmlu, għaliex qagħdu jkebbu l-*hampers*.
4. Il-**minuti** tas-seduti numru sebgħa u tmenin u tmenin kienu mehuda bħala moqrija, dawn ġew **approvati u ffirmati** minghajr l-ebda korrezzjoni.

Punti mill-minuti:

5. Is-sindku qal li x-**xogħol ta' kostruzzjoni** fi Sqaq il-Fjuri flimkien maż-żewġ sqaqien u dak fi Sqaq il-Blanzuni, issa tlesta u jidher li l-*culverts* hadmu, għaliex ma kienx hemm problemi bix-xita li għamlet dan l-aħħar. Madankollu issa jonqos li jergħu isiru s-sinjali s-sofor biex jipprojbixxu l-parkeġġ fl-istess sit.
6. Noel Galea rrefera għal **Sqaq Numru 2 fi Triq Santa Katerina** fejn dan ukoll sar bil-pavimentar. Hu ressaq talba addizzjonali tar-residenti fi Sqaq Numru 1 fi Triq Santa Katerina li xtaqu li l-isqaq tagħhom isir ukoll bil-pavimentar bħalma sar Sqaq Numru 2. Is-sindku qal li l-KLM għandu jikkunsidra li dan hu sqaq żgħir hafna u minkejja li ma kellna l-ebda stima, il-KLM qabel unanimament li jsir ix-xogħol ta' kostruzzjoni fih.
7. Is-sindku qal illi l-**permessi tat-trenching** ta' *Transport Malta* li kien fetiħ il-kuntrattur *Asfaltar Ltd*, għaddew l-hargu u l-haddiema ta' *Asfaltar Ltd* se jwajhlu t-tabelli; biex jindikaw minn distanzi konsiderevoli li se jkun hemm ix-xogħlijiet fil-jiem li ġejjin. Intant it-tabelli li twajhlu kwazi fl-istess post minn *Schembri Barbros Ltd*, għall-istess raġuni huma biżżejjed biex is-sewwieqa jsuqu b'attenzjoni meta jkunu se javvicinaw il-*junction* fi triq arterja bħalma hi Pjazza Ġublew tad-Djamanti.
8. Dwar il-**qluġ tas-siġar minn Triq il-Konvoj ta' Santa Marija**, is-sindku talab lis-segretarju eżekuttiv sabiex ikellem lil Żaru Camilleri tal-*ELC* sabiex wara li l-istess konsorzju żabar b'mod massiċċ dawn is-siġar, isir il-pass li jmiss, jiġifieri li jinqalgu/jitqaċċtu.
9. Is-sindku rrefera wkoll għall-**party tal-Milied** li sar għat-tfal u qal illi l-*attendenza* kienet tajba hafna u kull min ġie ha gost. Hu fahħar lill-*sponsors* li kienu *Asfaltar Ltd, Alberta Fire and*

Security u *Nexos Lighting Technology* minkejja li hu tmat li jidhlu xi *sponsors* oħra biex jagħmlu tajjeb għan-nefqa speċjalment tar-rigali.

10. Dwar l-attivitajiet l-oħra li kienu organizzati, minkejja li kontra qalbna kellha tithassar il-**mawra tal-preseppi**, irnexxielna nżuru 'l dawk rikoverati fir-residenza tal-**anzjani** San Vinċenz kif ukoll lil dawk fil-**Faċilità Korrettiva ta' Kordin**.
11. **Għal-laqgħa pubblika** tal-lokalità se ninfurmaw lill-kappillan biex iġibilna avviż fil-quddies tal-Hadd. Intant xorta se jsir *flyer* minkejja li fl-aħhar hargħa tal-fuljett kienet saret l-istedina lir-residenti biex jipparteċipaw fiha. Il-Kunsill Lokali tal-Imqabba lest li jhallas mhux aktar minn €500 biex tinkera tinda halli titpoġġa fil-pjazza flok li din issir fl-Isptar il-Qadim.
12. Is-sindku fakkar lil Grace Marie Mallia sabiex tagħmel il-kuntatti hi mal-Kap tal-Iskola tal-Imqabba halli jinżamm il-**quiz** li jsir għat-tfal tal-iskola.
13. Dwar is-sit elettroniku li fih se jidhru ritratti ta' siti ta' nteress storiku fl-Imqabba minn **Destinations Malta**, se niftehmu ma' Ms Sue Depasquale ta' *Heritage Malta* sabiex jittiehed ritratt tal-katakombi tal-Mentna kif ukoll jittiehed ritratt tal-proġett ta' Pjazza Ġublew tad-Djamanti, ta' barriera fl-inhawi tal-Isqof, tat-Torri Vincenti, tal-Każini tal-Banda u tal-Knisja minn fuq il-kampnar.
14. Is-sindku ddiskuta x-xogħol tal-proġett **Mizura 313** tal-Unjoni Ewropeja fejn qal illi preżentement qed nistennew il-*green light* minn naħa ta' *Heritage Malta* /Sovratendenza Patrimonju Kulturali, billi l-kuntrattur jipprovdihom *method statement* li se jkun amalgamat ma' dak tal-perit. Infatti se niltaqgħu biex naraw kif se nqassmu id-*diversion routes* f'fażijiet differenti saħansitra billi nghaddu t-traffiku minn Triq is-Saljatura. Dan wara li fil-jiem li għaddew tpoġġa il-*mega bill board* li juri d-dettalji tal-proġett saħansitra bid-dizinn b'kollox.
15. Intant is-sindku qal illi se jsir ukoll **extensive patching** mar-raħal kollu biex nonoraw ftehim mal-Korporazzjoni għas-Servizzi tal-Ilma billi nnettqu **reinstatement bil-hot asphalt** fuq gandotti li kienu ingħataw *temporary reinstatement bil-cold asphalt* f'toroq bit-tarmak. L-*extensive patching* se jservi wkoll biex ikunu eliminati magħqad ta' ilma tax-xita f'għadajjar fi Triq Santa Katerina viċin Sqaq Numru 2, fi Triq il-Mithna, quddiem il-hanut tal-pastizzi fi Triq San Bażilju, u fejn razzett fit-tarf ta' Triq Valletta. Intant is-servizzi tal-ilma li kienu msemmija li qed jagħmlu sfregju fit-toroq jinsabu fi Triq tas-Sejba, Triq Santa Katerina u Triq Karmenu Ciantar. Noel Galea qal li x-xogħol fi Triq is-Saljatura (bil-gandott tad-drenaġġ) se jibda il-gimgha d-dieħla. Nicholas Briffa qal illi dan jitlob li jsir **land survey fi Triq iż-Żurrieq** li tmiss ma' Triq is-Saljatura biex tiġi eliminata l-problema tal-ilma minn din it-triq ukoll. Is-sindku zied li hija l-intenzjoni li jsir *culvert* sabiex jiġbor l-ilma li jinżel minn Triq is-Saljatura u jiġi direġut lejn Triq Ħal Kirkop.

Agenda

16. Dwar l-attivitajiet tal-Milied issemmiet **l-ikla tal-kunsillieri u l-istaff** li se ssir nhar is-Sibt 28 ta' Jannar 2012, fid-*Dolmen Hotel* fit-8:00pm. Is-segretarju eżekuttiv se jieħu ħsieb jibbukja mejda kif propost.
17. Dwar **il-post ta' Mersia Mackay**, peress li din issa bdiet iservi fil-librerija tar-raħal fil-hinijiet tax-xogħol tagħha, il-Kunsill Lokali tal-Imqabba qabel illi din jiżdiedulha l-hinijiet sa tletin siegħa fil-gimgha. Dwar il-proposta ta' *time in lieu*, Nicholas Briffa qal illi hu ma jaqbilx miegħu għaliex dan imur kontra ir-regoli tax-xogħol u tas-siegħat li taħdem barra l-hinijiet normali tagħha billi erba' siegħat minnhom se jithallsu mid-Dipartiment tal-Librerija se jiġu mħallsa f'*overtime*. Intant kien hemm rimarka dwar l-għeluq spiss tal-uffiċċju t'isfel (*customer care*), peress li fil-granet li fihom tiftaħ il-librerija filgħodu Mersia Mackay ma tkunx qed toperah. Hawn kien issuġġerit lis-segretarju eżekuttiv illi f'dawn iċ-ċirkustanzi tibda tifthu

Valerie Galea. Infatti issemma l-każ fejn fil-ġranet tal-Milied u l-ewwel tas-sena is-segretarju eżekuttiv kien fuq *vacation leave* li kien applika għalih minn hafna ġranet qabel u kien jinsab 'il bogħod mir-raħal, u l-iskrivani harġu t-tnejn bis-*sick leave*. Is-segretarju eżekuttiv qal illi hu minkejja li sar jaf permezz ta' *sms* tard matul il-ġum, xorta waħda fetaħ l-uffiċċju wara nofs in-nhar, minkejja li s-sindku qal li l-hanut tiegħu laqa' diversi lmenti matul il-ghodwa. Hawn Grace Marie Mallia saħqet illi l-ewwel prijorità għandha tkun il-kunsill u mhux il-librerija. Dwar il-post tal-librar/a, id-dipartiment ta' struzzjonijiet illi l-Kunsill Lokali tal-Imqabba xorta hu obbligat illi johroġ is-sejha għall-applikazzjonijiet mill-ġdid u jagħmel l-intervisti.

18. Is-sindku semma l-bżonn li jsiru **bus shelters** fi Triq tas-Sejba u Triq il-Madonna tal-Ġilju, fejn qed ikun hemm in-nies jistennew mingħajr ilqugħ. Hawn intqal illi l-Kunsill Lokali tal-Imqabba irid japplika mal-*MEPA* permezz ta' *Developemnt Notice Order (DNO)* peress li dawn il-*bus shelters* fihom reklam u l-kumpanija li qed tikkordina t-twaħħil tagħhom hija f'idejn il-kumpanija *Faces Consultants Ltd*. Noel Galea qal li se tiġina aktar minn €1,200 biex jinqala' l-*bus shelter* ta' Pjazza Ġublew tad-Djamanti u €1,200 biex iwahħluh fi Triq tas-Sejba. Għal dak ta' Triq il-Madonna tal-Ġilju, kien propost illi tinhadem tinda u l-*bus stop* preżenti jersaq aktar qrib il-Każin tal-Futbol. Intqal ukoll li l-*bus shelter* tal-ħġieġ fi Triq il-Konvoj ta' Santa Marija viċin il-haddied se jitwaħħal faċċata viċin il-hanut tal-kotba. Paul Spiteri ssuġġerixxa illi fejn il-bandli jsir *bus shelter* iehor. Is-sindku qal illi se jżomm kuntatt mas-Sur Kevin Zahra ta' *Transport Malta* dwar din il-materja minhabba it-tibdil fir-rotot bil-kuntrattur *Arriva*.
19. Kienet approvata **ċ-ċedola pagamenti** numru 428.

F'punti oħra:

20. Grace Marie Mallia semmiet il-problema ta' **klieb li hemm fi Triq Valletta l-Qadima** jiġru barra viċin il-bitha ta' kuntrattur.
21. Grace Marie Mallia qalet illi tixtieq il-**lista tal-ilmenti** li kienu irregistrati mill-aħhar laqgħa s'issa. Is-segretarju eżekuttiv qal illi se jkun jista' jgħaddiha fil-jiem li ġejjin peress li din mhix titla' minn kull *computer* li għandna fl-uffiċċju.
22. Nicholas Briffa qal illi l-**arblu tad-dawl** (*street lighting*) li hemm fi Triq il-Qrendi jinhtieg *shade* għaliex dan qed jarmi hafna dawl fuq *cctv camera* li twaħħlet min sid ta' razzett bħal issa.
23. Is-sindku tkellem fuq l-iskema tal-Gvern Ċentrali tal-**Pharmacy of Your Choice** li issa qed tiġi implimentata fl-Imqabba. Hawn intqal illi hemm bżonn jimtlew xi formoli għaliex il-preskrizzjoni xorta waħda trid issir mill-privat jew inkella mit-tabib tal-berġa.
24. Is-sindku semma wkoll l-**iskema tal-libreriji tal-2012**. Hu qal li se napplikaw għaliha fil-jiem li ġejjin biex ningħataw rifużjoni anke fuq is-sieġhat tal-librara.
25. Dwar miżura 313 is-segretarju eżekuttiv irrefera għad-dokumentazzjoni li għadda b'*e-mail* lill-kunsillieri aktar kmieni fil-jiem li għaddew dwar speċifikazzjonijiet ta' kuntratti li trid toħroġ **sejha għall-offerti** minhabba obligazzjonijiet tal-istess miżura kif ukoll ir-rimarki mill-Udituri. Dawn l-ispeċifikazzjonijiet huma dwar il-*web-site* li trid tiġi konstruwita bit-tema *Encouraging Tourism Activities in Rural Areas*, l-assikurazzjoni tal-kunsill kif ukoll il-kuntratt tal-latrina pubblika. Il-kunsillieri taw il-kunsens biex joħroġu dawn l-offerti.
26. Il-**laqgħa li jmiss** se ssir nhar il-31 ta' Jannar, fis-6:00pm, filwaqt illi din intemmet fid-8.45pm.

Magħmula minn

Anthony Bonello
Segretarju Eżekuttiv

u approvati llum
_____/01/2012 *minn:*

Noel Galea
Sindku